

जिल्हा परिषद सदस्यांना व्ही.आय.पी. वा
तत्सम बॅगा खरेदी करण्यासाठी किंमत मर्यादा
वाढवून देणेबाबत.

महाराष्ट्र शासन
ग्राम विकास विभाग
शासन निर्णय क्रमांक: संकिर्ण-२०१६/प्र.क्र.१२/पंरा-९
बांधकाम भवन, २५, मझबान पथ, मुंबई-४०० ००९.
तारीख: १७ मे, २०१६

वाचा :

१) शासन परिपत्रक क्रमांक: संकिर्ण-१०९३/सी.आर.-१५४९/२६, दिनांक ११ ऑक्टोबर,
१९९३

प्रस्तावना :

जिल्हा परिषदांकडून जिल्हा परिषद सदस्यांना अर्थसंकल्पाच्या वेळी अथवा अन्य वेळी व्ही.आय.पी. वा तत्सम बॅगा दिल्या जातात. उपरोक्त परिपत्रकान्वये जिल्हा परिषदांना जिल्हा परिषद सदस्यांसाठी त्यांच्या पाच वर्ष सदस्यत्वाच्या कालावधीत एकाचवेळी एक बॅग रु.७५०/- च्या मर्यादेत खरेदी करण्याबाबत निर्देश देण्यात आले आहेत. सदर किंमत मर्यादा वाढविण्याबाबत जिल्हा परिषदा तसेच मा.लोकप्रतिनिधी यांचेकडून मागणी करण्यात येत होती. त्यानुषंगाने सदर बॅगा खरेदीसाठी किंमत मर्यादा वाढविण्याची बाब शासन स्तरावर विचाराधीन होती.

शासन निर्णय:

अशा प्रकारे बॅगा खरेदी व त्याबाबतच्या खर्चामये एकसूत्रीपणा असण्याची आवश्यकता आहे. यास्तव जिल्हा परिषद सदस्यांसाठी व्ही.आय.पी. अथवा तत्सम बॅगा खरेदीस शासन पुढील अटीच्या अधीन राहून मंजूरी देत आहे.

- १) प्रत्येक जिल्हा परिषदेने जिल्हा परिषद सदस्यांना त्यांच्या पाच वर्षांच्या सदस्यत्व कालावधीत फक्त एकाचवेळी एक बॅग उपलब्ध करून दयावी.
- २) सदर बॅगेची किंमत जास्तीत जास्त रु.३०००/- असावी व जिल्हा परिषद सदस्यांच्या सदस्य संख्ये एवढ्याच बॅगा खरेदी कराव्यात.
- ३) सदर बॅग खरेदीसाठीचा खर्च जिल्हा परिषदेने स्वउत्पन्न निधीतून करावा, त्यासाठी कोणतेही शासकीय अनुदान अनुज्ञेय असणार नाही.
- ४) बॅगांची खरेदी करतांना प्रचलित शासकीय नियम व कार्यपद्धती तसेच महाराष्ट्र जिल्हा परिषदा व पंचायत समिती लेखा संहिता १९६८ मधील तरतूदींचे पालन करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१६१११६५१५३२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नं. म. शिंदे

सह सचिव, महाराष्ट्र शासन

प्रति,

१. मुख्यमंत्र्यांचे सचिव
२. मुख्य सचिव
३. महालेखापाल महाराष्ट्र-१, मुंबई.
४. महालेखापाल महाराष्ट्र-१, नागपूर.
५. मुख्य लेखापरिक्षक, स्थानिक निधी लेखा, नवी मुंबई.
६. उप मुख्य लेखा परिक्षक, स्थानिक निधी लेखा, मुंबई/नाशिक / पुणे / औरंगाबाद / अमरावती / नागपूर
७. सर्व विभागीय आयुक्त
८. सर्व जिल्हा परिषदांचे अध्यक्ष (नावाने)
९. सर्व जिल्हा परिषदांचे मुख्य कार्यकारी अधिकारी
१०. सर्व गट विकास अधिकारी (मार्फत जिल्हा परिषद)
११. सर्व जिल्हा परिषदांचे मुख्य लेखा व वित्त अधिकारी
१२. सर्व जिल्हा कोषा अधिकारी
१३. सर्व जिल्हा लेखा अधिकारी, स्थानिक निधी लेखा
१४. वित्त विभाग
१५. कार्यासन पंरा-९ संग्रहार्थ